



Minuti għat-tlieta u erbgħin laqgħa tas-seba' Kunsill Lokali I-Gudja li saret fl-uffiċċju amministrattiv tal-Kunsill (uffiċċju temporanju fil-Librerija G. Zammit) nhar il-Ġimgħa 30 ta' Jannar 2015 fis-6.00pm.

Preżenti:-	Sindku	John Mary Calleja
	Viċi Sindku	Romeo Baldacchino
	Kunsillieri:	Mark Anthony Sammut, Demelsa Grech u Stefan Caruana
	Segretarju Eżekuttiv:	Joseph M. Formosa

Aġenda:-

1. Approvazzjoni ta' minuti:-
  - a. Minuti 40/7
  - b. Minuti 41/7
  - c. Minuti 42/7
  
2. Komunikazzjonijiet:-
  - a. Sindku
  - b. Komunikazzjonijiet dwar xogħol tad-dekasteri:
    - i. Viċi Sindku
    - ii. Kunsillieri
  - c. Korrispondenza
  
3. Rapporti:-
  - a. Ilmenti
  
4. Xogħlijiet Pendenti:-
  - a. L-Estenzjoni tal-Ajruport Internazzjonali ta' Malta fil-Gudja
  - b. Playing field fi Ġnien Raymond Caruana - Progress dwar manutenzjoni u Kontijiet pendenti
  - c. Triq Ħal Safi u bankina
  - d. Triq Birżebbuġa
  - e. Triq Ruzar Formosa
  - f. CCTV cameras ġewwa I-Gudja
  - g. Għotja ta' Automated External Defibrillator (AED) – Ftehim mal-Gudja United FC
  
5. Laqgħa Pubblika:-
  - a. Rapport Amministrattiv 2014
  - b. Budġit 2015



- c. Dokument ancillari għal-laqqgħa tal-lokalità 2015
- 6. Finanzi:-
  - a. Petty Cash;
  - b. Skeda ta' Pagamenti;
  - c. Talbiet għal xiri u xogħlijiet
- 7. Għeluq tal-laqqgħa u aġġornament
- 8. Aġġornament

Ftuħ tal-laqqgħa

Il-laqqgħa bdiet fis-6.07pm wara talba qasira minn dawk kollha preżenti.

**1. Approvazzjoni ta' minuti:-**

- a. Minuti 40/7**
- b. Minuti 41/7**
- c. Minuti 42/7**

- 1.1 Il-minuti tal-laqqgħat nru 40/7, 41/7 u 42/7 li ġew ċirkulati għand il-kunsillieri kollha qabel il-laqqgħa ġew meħuda bħala moqrija.

B'mod unanimu, il-Kunsill qabel u iddeċieda li dawn il-minuti jiġu approvati nem con.

**2.0 Komunikazzjonijiet**

2.1.0 Sindku

- 2.1.1 Laqqgħa tas-Sindki u Viċi Sindki f'Għawdex li saret fis-07 u t-08 ta' Novembru 2014. Is-Sindku qal li peress li huwa ma setax jattendi għal din il-laqqgħa huwa kien ta d-delega lil Viċi Sindku s-Sur Baldacchino. Is-Sindku qal li l-attendenza għal din il-laqqgħa hija importanti għal Kunsill b'mod ġenerali u għalhekk huwa xtaq jirringrazzja lil Viċi Sindku s-Sur Baldacchino talli aċċetta d-delega u attenda għal din il-laqqgħa ġewwa Għawdex minkejja li t-temp u l-elementi ma kinux favorevoli li wieħed jitla' Għawdex jekk mhux b'sagrificċju personali.

Is-Sindku qal li mat-tmiem din il-laqqgħa ma kienx possibli li wieħed jirritorna għal Malta peress li s-servizz tal-vapur ġie sospiż għal bosta drabi. Dan wassal li s-Sur Baldacchino kellu jagħmel spiża żejda u huwa kien qed jirrakkomanda li s-Sur Baldacchino jingħata rimbors ta' xi spejjeż żejda li kien għamel għas-somma ta' €120. Fiċ-ċirkustanzi l-Kunsill qabel (is-Sur Baldacchino ma ħax sehem fid-diskussjoni) u ddeċieda li dan ir-rimbors huwa ġust u raġonevoli u



għalhekk għandu jingħata lis-Sur Baldacchino peress li dan kien għas-servizz tal-Kunsill.

2.1.2 Xogħol ta' manutenzjoni dwar drenaġġ f'Tal-Mitħna HOS. Is-Sindku qal li huwa ta' sikwit kien qed jirċievi ilmenti li dawn ir-residenti qegħdin inadddu u jifftu dan il-pajp tad-drenaġġ bi spejjeż ta' madwar €60 kull darba. Is-Sindku ppropona li l-Kunsill għandu jingħata xogħol dwar li jaqla' l-pajp li jinsab mirdum fil-passaġ, jibdlu u jerġa' jagħmel il-wiċċ wara li jingħata qlib li jassigura li ma jkunx hemm lok ta' sad. Fil-fehma tas-Sindku dan mhux xogħol maġġur u l-ispiża għall-Kunsill ma għandix tkun waħda għolja. Saret diskussjoni. Il-Kunsill qabel u ddecieda li:

- a. il-Kunsill jagħti lir-residenti likwidu apposta li jiftaħ id-drenaġġ.
- b. Il-Kunsill jitlob lill-Awtorità tad-Djar sabiex tagħmel ix-xogħol meħtieġ.
- c. Jekk wara żmien raġonevoli dan ix-xogħol ikun għadu meħtieġ, il-Kunsill jagħmel dan ix-xogħol bi spejjeż għall-Kunsill.

2.1.3 Laqgħa li s-Sindku kellu mal-Prim Ministru u membri tal-Kanbinett riċentament u li saret fil-Kunsill Lokali ta' Haż-Żebbuġ. Is-Sindku qal li huwa attenda u ħa sehem waqt din il-laqgħa. Is-Sindku qal li waqt din il-laqgħa huwa indirizza lill-Prim Ministru u lill-Ministri u s-Segretarji Parlamentari prezenti dwar diversi ħtiġijiet u sfidi tal-Kunsill, fosthom dwar il-ħtieġa tal-Kunsill li jkollu sit li fuqu jibni l-bini amministrattivi tiegħu, dwar ix-xogħol meħtieġ dwar ir-riġenerazzjoni ta' Ġnien R. Caruana, dwar il-ħtieġa li titkompla u tinfetaħ ir-ring road billi jinfetħu madwar żewġ plots, dwar li għandhom jiffondew il-ġibjuni, dwar li jiżdiedu l-parkeġġ fil-Gudja u dwar l-iżvilupp kif propost mill-Ajruport Internazzjonali ta' Malta fil-Gudja, il-Kunsill għandu jkun waqt id-diskussjonijiet sabiex jiġu mħarsa l-interessi tal-Gudja b'mod ġenerali u b'mod speċjali l-interess tar-residenti kollha tal-Gudja.

Is-Sindku qal li l-Prim Ministru wieġeb li dak li qed jingħad waqt il-laqgħa kien qed jiġi rikordjat u li dwar dawk l-affarijiet li kien qed jissemmew sejra tittieħed azzjoni pożittiva dwarhom fil-ħin u żmien l-aktar opportun.

2.1.4 Laqgħa tar-Reġjun – servizz ta' wardens. Is-Sindku qal li riċentament kellu laqgħa tar-Reġjun dwar is-servizz u xogħol tal-wardens u dwar iċ-ċitazzjonijiet u edukazzjoni lir-residenti sabiex ikun hemm immaniġjar tat-traffiku aħjar u ħarsien u sigurtà kemm għas-sewwieqa kif ukoll għal dawk li jkunu jimxu fit-triq.

Dwar it-traffiku li jidħol minn Triq il-Kappillan għal Triq Santa Marija u minn Triq l-Annunajta, is-Sindku qal li l-Kunsill għandu jikseb il-ħin u l-granet tal-mużew tal-bniet kif ukoll tas-subien sabiex dawn it-toroq jingħalqu għat-traffiku f'dawn il-ħinijiet.

2.1.5 Kaxxa safra fi Triq l-Annunzjata katuniera ma' Triq R. Caruana ħdejn il-bini tal-Kunsill. Is-Sindku qal li kien qed jiġi ssuġerit illi din il-kaxxa s-safra ssir *loading/unloading* f'diversi ħinijiet. Saret diskussjoni u l-Kunsill qabel u ddecieda li



din il-kaxxa safra tiġi miżbugħa għal kaxxa bajda li fiha jkun jista' jipparkja fiha kulħadd u f'kull ħin.

2.1.6 Sinjali tat-traffiku. Is-Sindku qal li waqt il-laqgħa tar-Regjun kien hemm tema dwar li dawn is-sinjali tat-traffiku għandhom jirriflettu l-ħtiġijiet tal-lokal u mhux *policy* li togħod għal kull lokalità irrespettivament id-daqs u tul tat-toroq rispettivi. Is-Sindku qal li dwar dan sejjer issir rapport speċjalment dwar ipparkjar fil-kantunieri meta t-triq fil-lokalità tkun inqas minn 5 metri jew anqas.

2.2.0 Komunikazzjonijiet dwar xogħol tad-dekasteri

2.2.1 Viċi Sindku

a. Lampa Triq il-Fidwa. Is-Sur Baldacchino kien qed jinsisti li f'din it-triq titwaħħal lampa. Huwa qal li qed jinsisti wkoll li jitwaħħlu u jibdedw jixgħelu ż-żewġ lampi fi Triq Mons. Pawlu Mallia u li jkun hemm lampa fi triq urbana fi Triq Birzebbuga. Is-Sur Baldacchino qal li kien qed jaħdem sabiex jitwaħħal fanal fi Triq Sta Katarina kantuniera Triq id-Dejqa, il-Gudja.

Is-Sur Baldacchino qal li kien ukoll qed jikkonsidra l-aħjar metodu li jsir dawl wara l-*pitch* tas-St. Patrick's AC peress li kien qed jiġi rrapurtat abbuż. Is-Sur Baldacchino qal li hemm il-ħsieb li jkun hemm xi sistema ta' dawl solari u jaħseb li din tkun l-aħjar u relattivament l-irħas.

2.2.2 Kunsillieri

a. Mark Anthony Sammut

i. *Sports Day* għall-familja – 22 ta' Marzu 2015. Is-Sur Sammut qal li kif informa fil-laqgħa preċedenti tal-Kunsill kien qed jiġi pjanat li din l-attività tittella fid-19 ta' Marzu 2015 iżda din id-data kellha tiċċaqlaq għat-22 ta' Marzu 2015. Dan ikun nofstanhar sports għall-familja ġewwa l-grawnd tal-Gudja United FC u jintużaw sigħat mill-ftehim li l-Kunsill għandu mal-Gudja United FC dwar l-użu tal-grawnd fuq il-baži ta' PPP. Il-Kunsill qabel li jhallas lill-kowċis u persuni oħra professjonali li sejr in jassistu f'din l-attività.

ii. Korsijiet tal-*aerobics*. Is-Sur Sammut qal li kien qed ikun hemm domanda qawwiya sabiex dawn il-korsijiet ikomplu. Fiċ-ċirkustanzi jidher li l-Iskola Primarja mhux disponibbli u għalhekk hemm il-possibiltà li dawn isiru fl-Iskola St. Joan Antide u jew fil-grawnd tal-Gudja United FC. Is-Sur Sammut qal li sejjer jagħti dettalji oħra dwar dan fil-laqgħat li jmiss tal-Kunsill.

iii. Hatra ta' ambaxxatur/ambaxxatriċi taż-żgħażaġħ għal Kunsill Lokali I-Gudja Vot16. Is-Sur Sammut qal li issa l-Ambaxxatriċi Ms. Bugeja għalqet l-età ta' 18-il sena, il-Kunsill ġie mitlub sabiex jerġa' jaħtar ambaxxatur/triċi taż-żgħażaġħ Vot16. Il-Kunsill b'mod unanimu qabel li jirringrazzja lil Ms. Bugeja



għall-ħidma tagħha u filwaqt li stedinha li tibqa' taħdem fil-qrib mal-Kunsill, xtaqilha kull suċċess fil-ħajja u ħidma tagħha kemm preżenti kif ukoll futura. Il-Kunsill qabel li jibgħat ittra ċirkulari lir-residenti kollha tal-Gudja u wara jipproċedi dwar l-għażla fuq l-istess bażi preċedenti meta kienet ġie magħżula Ms. Bugeja bħala l-ewwel ambaxxatriċi taż-żgħażaġħ sabiex ikun jista' jimla din il-ħatra.

b. Demelsa Grech

i. Korsijiet – Arti u Kraft. Ms. Grech qalet li dawn il-korsijiet jistgħu jibdwew fit-23 ta' Frar 2015 fuq l-istess bażi preċedenti. Dwar il-kompetenza tal-persuna li qed tmexxi dawn il-korsijiet, il-Kunsill ġie infurmat illi din il-persuna hija registrata mal-ETC bħala għalliema.

ii. Kors tal-*beading*. Ms. Grech qalet li dan il-kors jista' jibda l-Gimgħa 27 ta' Frar 2015 fuq bażi preċedenti. Peress li ma hemmx tfal jattendu għal dan il-kors, il-Kunsill ġie infurmat li l-persuna li qed tmexxi dan il-kors sejra biss iġġib referenza fejn tmexxi korsijiet simili.

iii. Użu liberu tal-kamra tal-LLL ġewwa l-Iskola Primarja. Ms. Grech qalet li l-Kunsill kien għadu qed jistenna l-abboz tal-ftehim mingħand il-Ministeru tal-Edukazzjoni u Xogħol. Għalhekk għalissa l-korsijiet sejrjn jerġgħu ssiru fil-Librerija G. Zammit li ukoll tinsab fl-Iskola Primarja fejn fiha wkoll jinsab temporanjament l-uffiċċju tal-Kunsill.

c. Stefan Caruana

i. Mapep ta' informazzjoni fil-Gudja. Is-Sur Caruana qal li kif kien informa lill-Kunsill fil-laqgħa preċedenti huwa kien qed jaħdem sabiex fil-Gudja jitpoġġew diversi mapep f'postijiet importanti. Dawn il-pjanti juru dwar dak li jkun hemm fil-madwar li sejjer ikun b'erba' lingwi. Qed jiġi negozjat l-aħjar ftehim sabiex l-ispiza tal-Kunsill tkun waħda minima iżda żgur li l-prodott finali jkun professjonali li jiġbed in-nies li jaraw il-ġmiel, l-istorja, l-artikettura u l-kultura tal-Gudja. Is-Sur Caruana qal li kien sejjer jinforma lill-Kunsill dwar il-progress minn żmien għal żmien. Il-Kunsill approva u qabel dwar dak li qal is-Sur Caruana.

ii. Programm ta' Erba' Staguni. Is-Sur Caruana qal li minħabba ċirkustanzi li l-ewwel attività taħbat fi żmien tal-elezzjoni huwa kien qed jipproponi li din id-data tiċċaqlaq għal data oħra kif japprova d-Dipartiment tal-Gvern Lokali. Il-Kunsill approva u qabel dwar dak li qal is-Sur Caruana.

### 2.3.0 Korrispondenza



2.3.1 Il-Kunsill ħa konjizzjoni tal-korrispondenza kemm dik li rċieva kif ukoll dwar dak li ntbagħat u l-Kunsill iddeċieda li jkompli jsegwi dak meħtieġa fl-aħjar interess tal-Kunsill.

### **3.0 Rapporti**

3.1.0 Ilmenti

3.1.1 Il-Kunsill ħa wkoll konjizzjoni ta' ilmenti oħra li waslu għand il-Kunsill u ngħata tagħrif dwar twigibiet u kif aġixxa l-Kunsill sabiex dawn l-ilment jiġu trattati b'mod pożittiv u li min ikun għamel xi ilment jingħata twegiba sodisfaċenti dwar dak li jkun qed iwettaq il-Kunsill dwar l-ilment li jkun wasal għand il-Kunsill.

### **4.0 Xogħlijiet Pendenti**

4.1.0 L-Estenzjoni tal-Ajruport Internazzjonali ta' Malta fil-Gudja.

4.1.1 Il-Kunsill sejjer jitlob ir-risposta għall-proposta tal-Kunsill f'dan ir-rigward.

4.2.0 Playing field fi Ġnien Raymond Caruana - Progress dwar manutenzjoni u Kontijiet pendenti.

4.2.1 Il-Kunsill ġie infurmat li qed ikun hemm insistenza mal-furnitur Forestals sabiex l-ajruplan jiġi mwaħħal fi żmien qasir u x-xogħol ta' manutenzjoni jibda fl-aqsar żmien. Iż-żebgħa tal-art tibda f'Marzu 2015 kif idgà maqbul.

4.3.0 Triq Ħal Safi u bankina .

4.3.1 Il-Kunsill huwa infurmat dwar il-ħtieġa ta' kulvert.

4.4.0 Triq Birżebbuġa.

4.4.1 Il-Kunsill huwa infurmat li sejrini jiġu inkorporati s-servizz u jsir xogħol fuq l-bankina u fejn ikun possibli xogħol ta' asfaltar b'mod li jiġu evitati spejjeż żejda skont kif ikun meħtieġ f'din it-triq peress li mhux triq li minnha jgħaddi ħafna traffiku.

4.5.0 Triq Ruzar Formosa.

4.5.1 Il-Kunsill qabel li għandu jkompli bil-pessjoni sabiex ix-xogħlijiet jibdew minn Transport Malta b'materjal addattat u mhux b'asfalt sabiex jiġi rispetat l-ambjent.

4.6.0 CCTV cameras ġewwa l-Gudja.



- 4.6.1 Il-Kunsill qabel li jagħmel pressjoni fuq ir-Regjun sabiex isir il-progress meħtieġ peress li dawn il-*cameras* huma meħtieġa sabiex iħarsu l-ambjent fil-Gudja.
- 4.7.0 Għotja ta' Automated External Defibrillator (AED) – Ftehim mal-Gudja United FC.
- 4.7.1 Il-Kunsill qabel u f'dan il-ftehim ikun hemm ukoll id-dirigenti tan-*nursery* tal-istess *club* sabiex b'hekk jiġi assigurat li jsir l-añjar użu minnu u li dan l-apparat jiġi protett kif jixraq. Il-Kunsill qabel li jagħmel dak kollu possibli sabiex jiġu organizzati korsijiet dwar l-użu ta' dan l-apparat. Għal dawn il-korsijiet hemm ix-xewqa li jattendu kemm kunsilliera kif ukoll dawk kollha interessati li jistgħu jagħmlu użu minn dan l-apparat li ma jkunx biss għad-dispożizzjoni tal-Gudja United FC u n-*nursery* tal-istess *club*.

## 5.0 Laqgħa Pubblika

- 5.1 Rapport Amministrattiv 2014. Il-Kunsill aċċetta u approva dan ir-rapport kif ipprezentat (dok A).
- 5.2 Budġit 2015. Il-Kunsill qabel li japprova d-draft tal-budġit 2015 kif ipprezentat iżda dan għandu jiġi preżentat fil-laqgħa għal lokalità. Wara din il-laqgħa annwali tal-lokalità, il-Kunsill jemenda d-draft budġit kif ikun meħtieġ, iżda jekk ma jkunx hemm bidliet proposti mill-pubbliku, il-Kunsill jaddotta l-istess draft baġit 2015 bħala l-baġit 2015 uffiċjali u jiġi preżentat mal-*Financial Statements* għas-sena li għalqet fil-31 ta' Diċembru 2013 (dok B).
- 5.3 Dokument ancillari għal-laqgħa tal-lokalità 2015 (dok Ċ).
- a. somarju dwar Pjan ta' Hidma Jannar 2015 sa Diċembru 2017. Il-Kunsill ħa konjizzjoni ta' dan id-dokument u qabel li jiġi għall-preżentazzjoni u approvazzjoni waqt il-laqgħa pubblika li ssejthet fit-30 ta' Jannar 2015.
- b. Sfidi quddiem il-Kunsill. Il-Kunsill ħa konjizzjoni ta' dan id-dokument dwar l-isfidi lli għandu l-Kunsill għas-sena 2015 u qabel li dan id-dokument għandu jiġi preżentat waqt il-laqgħa għall-lokalità li ssejthet għat-30 ta' Jannar 2015.

## 6.0 Finanzi

- 6.1 Petty Cash; Il-*Petty Cash* għax-xhur ta' Novembru u Diċembru 2014 fl-ammont ta' €45.58 u €77.24 rispettivament ġew approvati.
- 6.2 Skeda ta' Pagamenti. L-iskeda ta' pagamenti għax-xahar ta' Diċembru 2014 għas-somma totali ta' €12,419.53 ġiet approvata kif ipprezentata wara li ġew imwiegħba xi mistoqsijiet dwar xi ammont kif murija fl-istess skeda.



### 6.3.0 Talbiet għal xiri u xogħlijiet.

6.3.1 Il-Kunsill qabel u approva x-xiri ta' servizzi u materjal kif imsemmija f'dawn il-minuti aktar 'il quddiem.

### 6.3.2 Xiri u xogħlijiet oħra.

- a. Bollard fi Triq Joseph Pace.
- b. pertieri u *blinds* fil-bini tal-Kunsill 88 Triq R. Caruana
- c. frigġ għall-użu tal-Kunsill fi Triq R. Caruana

## 7.0 **Għeluq tal-laqqgħa u aġġornament**

7.1 Peress li l-ġenda ġiet eżawrita, is-Sindku għalaq il-laqqgħa fis-7.10pm u aġġorna għad-19 ta' Frar 2015 fis-6.00pm fuq aġenda li tiġi ċirkulata għand il-kunsillieri kollha qabel il-laqqgħa.

Joseph M. Formosa  
Segretarju Eżekuttiv

John Mary Calleja  
Sindku

Data: \_\_\_\_\_